

פון שלום שטערן

די דיכטונג פון מעינקע קאץ

מעינקע קאץ איז אַן אויסגעצייכנטער יידישער פּאָעט אין צוויי לשונות, אין יידיש און אין ענגליש.

ער איז היימיש אין ענגליש ווי אין יידיש. דער וואָס לייענט מעינקע קאָצס לידער אין ענגליש, וועט אים גאַרנישט איינפאַלן, אַז ענגליש איז נישט זײַן געבוירן־שפּראַך. אין דעם פּאַל, איז ער אין דער טראַדיציע פון פּריערדיקע יידישע שרײַבער, וועלכע פּלעגן שאַפן אין דרײַ לשונות: יידיש, העברעיִש און אויך אין רוסיש.

דער בראשית פון מעינקע קאָצס שרײַבן לידער איז געווען אין יידיש. נישט נאָר איז דאָס פּאָעטישע וואָרט געווען אין יידיש, נאָר זײַן געמיט איז פול מיט דער בענקשאַפט צום יידישן שטעטל, וואָס דאָס לשון און דער שטייגער־לעבן זײַנען געווען דאָס גײַסטיקע בלוט פון מחשבות, געפילן און מעשים.

בײַ מעינקע קאָץ האָט דער גאַנצער אַרום גערעדט יידיש, אַפילו דאָס טײַכעלע, אין זײַן שטיל־מורמלענדיקן פּלוס, רעדט יידיש:

”מאַמע, אויף וואָסער שפּראַך קען דאָס טײַכעלע רעדן?
ווער קען, ווי שלמה, די שפּראַך פון טײַכעלע פאַרשטיין?
— דאָס טײַכעלע קען, ווי איך און דו יידיש רעדן —
איז גרינג, ווי יידיש, די שפּראַך פון טײַכעלע פאַרשטיין.”

אין דיכטער מעינקע קאָץ, האָט יידיש אָנגעצונדן דאָס העלע ליכט פון לויכטן אייביק. בײַ אים קען גאַרנישט געמאַלט־זײַן, אַז יידיש זאָל, חס־וחלילה, אַמאָל פאַרלאָשן ווערן:

— מאַמע, ווי לאַנג וועט נאָך ייד מיט ייד יידיש רעדן?
— אַזוי לאַנג ווי טײַכעלעך וועלן וואָסערלעך געבן,
אַזוי לאַנג ווי וואָסערל מיט וואָסערל וועט רעדן,
אַזוי לאַנג, מײַן קינד, ווי טײַכעלעך וועלן לעבן.”

מעינקע קאָץ פאַרטרייבט פון זיך יעדן ספק, אַז עס קען קומען צו אַ סוף פון זײַן געליבט לשון מאַמע־יידיש. ער האָט אויך גרויס בטחון אין דעם אייביק־זײַן פון אונדזער פּאַלק:

"מאמע וויפל וואסערלעך קען דאס טייכעלע פארמאגן?
— אזוי פיל שטערן האט נאר אברהם געפונען.
אזוי פיל יאר מיין קינד וועט אונדזער פאלק טאגן.
דורך אזוי פיל שפיגלען, שפיגלען זיך זיבן זונען".

אין זיין ערשטער היים, אין מיכאילישעק, איז דער אַרום, נישט
סתם וואָס האַלט־אויף דעם אופן פון יידיש־לעבן. מעינקע קאָץ הויבט
אַרויס דאָס אייגנאַרטיקע געשטאַלט פון דער פאַרוואַרצלטער דורות־
דיקייט. זיינע דיכטערישע פערזן ווערן באַלעבט אין דער אַטמאָספערע פון
אַלץ, וואָס איז געווען יידיש. אַלע געשעענישן אויפן גאַנצן יידישן שטח
האַבן ביי אים אַ באַזונדערע פאַרביקייט.

אזוי אַרום, איז דער קעמפערשער גייסט אין יידישן וואָרט, אויך מיט
הירש לעקערט אין "טויטן־צעל". ביי מעינקע קאָץ איז יידיש תפילה,
בענקשאַפט, האַפענונג, און אויך קאַמף און צאָרן — לשון אין געראַנגל
מיט די פייניקער, מיט די רוצחים, וואָס שטעלן־אויף תליות:

"ברודער, לערן זיך יידיש פון אייביקן הירשקע לעקערט, דעם ליכטיקן
שוסטער־יונג פון ווילנע — ירושלים פון ליטע:
יידיש — דער צאָרן פון די ערשטע ערשטער־מאי מאַרשירער,
דורך שמיץ פון פאַן וואַלס ריטער".

דער פאַרטיפטער פאַעט מעינקע קאָץ האָט זיך שוין אַריינגעשריבן
אין דער יידישער דיכטונג מיט זיין באַזונדער־אַרטיקן פאַעטישן צייכן. אַפילו
אַז מען זאָל נישט געפינען זיין נאַמען אויף זיינס ליד, וועט מען עס באַלד
צואייגענען צו אים, צוליב דעם אייגנאַרט פון זיין פאַרם און סטיל.

דער אינהאַלט פון זיין פאַעטישער שאַפונג איז רייך אין מאַטיוון. זיין
טעמאַטיק איז פילטאַניק. ממילא ציטערן פילקלאַנגיקע טענער אין ריטמישן
געבוי פון זיינע פערזן. ער איז טייל מאָל מיסטיש. טייל פון זיינע אימאַזשן
זיינען אין געוועב פון אַבסטראַקציע און טרוים. אָבער ער איז תמיד אויפן
באָדן פון רעאַליטעט. זיינע פייסאַזשן זיינען אַ פאַרטיף אין דער לעבעדיקער
לאַנדשאַפט. ביי מעינקע קאָץ איז נישטאַ קיין פאַרגליווערטקייט. אַלץ אַרום
באוועגט זיך, אַלע דוממים רעדן צו אים, פאַרטרויען זיך צו אים. זייער
אַנטפלעקטן סוד פאַרהוילט ער אין זיינע בענקנדיקע לידער.

אַט נעמט ער אונדז אַריין אין דער אַטמאָספערע פון זיין שטאַט, און
גלייכצייטיק איז ער מיט אונדז אין ניו־יאָרק. געשטאַלטן, וואָס טרעטן קיין
מאָל נישט אָפּ פון אים, זיין טאַטע־און־מאַמע, וואָס רוען שוין אין שאַטן פון
דעם אייביקן מערנישט־זיין... די לידער צו דער מאַמע, מאַדאַנע, און צום
טאַטן זיינען געשריבן אין פיבער פון בענקשאַפט, און גלייכצייטיק אין דער
שטימונג פון געלייטערטן טרויער, וואָס דערהויבט אים, אין זיין ליכטיקער
דערמאָנונג. דער חומש, די מעשהדיקע ליכטיקייט פון אַ ווייט, ווייט
אַמאָליקער רעאַליטעט (אויף די פלויענען פון פנען) ליכטיקט אין דער
שטימונג פון זיינע לידער. רבקה, די געליבטע זיינע פון באַראָ פאַרק, וואַלט

ער געוואָלט זאָל אים אַקעגן קומען אין נגב, ווי יצחק אָבינו האָט באַגעגנט די מוטער רבקה, די שיינע יונגפרוי. ווו דער דיכטער מעינקע קאַץ זאָל זיך נישט געפינען, אין דער וויזיע איז ער נישט אַרויס פון שטעטל. אין געמיט טראָגט ער דעם ניגון און טרוים, וואָס עס זינגען און דערציילן צו אים די בלעטער פון חומש, און די נביאותן פון ישעיהו הנביא פון זיין "והיה באחרית הימים". דאָס רעאַלע און גייסטיקע בילד פון שטעטל שטייט תמיד פאַר אים. ביי מעינקע קאַץ, דעם טיף-פילנדיקן ליריקער, זיינען די פאַרלויפענישן אין ווייטן חומשדיקן אַמאָל כמו אַ היינטיקע וואָר:

"אַ, בענטש מיך, גאָט, אויב כ'האָב

ווען אַ קערנדל שיינקייט פאַרזייט,

איך זאָל ווי יצחק אָבינו ביי אַ ברונעם פון נגב,

רבקה פון באָראַ פאַרק זען — אויף אַ קעמל פון נגב,

מיט אַ קרוג וואַסער אויף איר שמאַלן אַקסל, ווי קלאַרע פרייד".

אין זיין גאַנג דורך די גאַסן פון ניו-יאָרק ברענט אין אים דער ווייטיק פון חורבן. קלאַגט ער אויף דעם פאַרוויסטיקט ווערן פון זיין שטעטל:

"פאַרטאָג.

גוט איז מיר אַזוי, מיכאַלישעק!

וואָס דיין באַגינען הערט קיין מאָל ניט אויף לעבן מיר צו בלויזען.

גוט איז כאַטש אין ליד זיין, לעם דיר, אַן איינציקע שעה".

פון אַ צאָל פון זיינע לידער קען זיך שאַפן דער איינדרוק, אַז מעינקע קאַץ האָט זיך גאָר פון שטעטל נישט אַרויסגערירט. ער זיצט נאָך דאָרט מיט זיין בענקשאַפט. דאָס וואָלט געמיינט, נישט דערזען דעם פאַעט מעינקע קאַץ אין זיין טיף און פאַרנעם. ער איז טיף פאַרוואַרצלט אין אַמעריקאַנער באַדן, נישט נאָר דערפאַר, וואָס ער האָט געשאַפן קרעפטיקע, פאַעטישע לידער אויך אין ענגליש. ער איז אַרומגענומען מיטן דרויסן פון ניו-יאָרק. ער וואַגלט אין רויש פון דער וועלט-שטאָט. ער וואַנדערט אין דער שטילער טיף פון דער נאַכט, וואָס הילט איין גאַס און שטוב. אין "אַושן פאַרקוועי", אין ניו-יאָרק, שפּרייזט ער און טראַכט זיך זיינע נאַגנדיק-בענקנדיקע מחשבות פון דער נעכטיקייט אין שטעטל, פון אומגליק פון פאַרטיליקט געוואַרענעם יידישן פאַלק אין די היימען פון אַמאָל. דאָך איז אַלץ — דאָס געמעל פון דעם דרויסן, די אַרומיקע גאַסיקע און שטוביקע אַטמאָספּערע — נישט מיכאַלישעק, נאָר ניו-יאָרק, און "אַושן פאַרקוועי", ווען אַלץ אַרום פּרילינגט. עס איז אַ באַווונדערנדיק געזאַנג צו דער ווונדער-שטאָט ניו-יאָרק און צו איר פילפאַרמיקן אויסזען:

"די שיינקייט פון דער עוועניו טוט אַזש וויי.

ביז לויטערסטן לויטער טוט אַלץ אַזוי באַנג.

דער פּרילינג פאַרט אויף בייסיקלעך דורך "אַושן פאַרקוועי",

דער פּרילינג צעשוועבט די שלאַנקע מיידלעך שלאַנקער".

אויך די ליבע ווערט דאָ אויסגעאיידלט אין גאַרנדיקן ציטער פון זיין

וואָרט:

”די ריינע רגעס פון דער ערשטער ליבע,
ווי מיט ליפן, אין דער לופט, צו באַרירן.
אַוונט, פון טאָג איז אַ לעצטער קוש געבליבן,
דער קוש האָט דורך פּייערן פון שטאַט זיך צעצירט.”

די ליבע אין אים איז דער פלאַם פון עראַטיק, נאָר מעינקע קאַץ,
ווייסט דעם סוד ווי צו פאַרדעקן די נאַקעטקייט. ער ווייסט, אַז דאָס
פאַעטישע ליד נעמט פריער אַרײַן אין זיך דעם רויש פון באַגערטע
איבערלעבונגען, און שפּעטער ציטערן אויף אין-פּרייד אויפגעלויכטענע
דערמאַנונגען.

דאָס איז אויך חל אויף די אין פּיין אויפגעוואַכטע דערפאַרונגען פון די
אין נויט-געפּיניקטע טעג און נעכט פון דער מאַמען און דעם הונגעריקן
הויזגעזינד. דער סאַציאַלער עלעמענט אין זײַן דיכטונג, זײַן פּלאַמיקער
באַגער, אַז די וויזיע פון אייביקן שלום זאָל וואָס גיכער מקוים ווערן, איז בײַ
אים געבונדן מיטן כּסדרדיקן האַפּן אויף די גרויסע טעג פון אויסלייזונג. עס
זאָל אויסגעלאָשן ווערן די שנאה, וואָס שאַרפט דאָס שעכט-מעסער, און די
באַגערטע פּריינטשאַפט זאָל דערנענטערן פּאַלק צו פּאַלק. אַט די טרוימען
זײַנען ווי גאַלדענע פעדים אין פּיל פון זײַנע קלאַנגפולע געצוימטע און
אויך דערציילערישע פּערזן.

איך האָב פריער דערמאַנט, אַז מעינקע קאַץ איז גלייכצײטיק אַ יידיש-
ענגלישער פּאַעט. ער האָט שוין אַרויסגעגעבן אייניקע לידער-ביכער אויף
ענגליש. ער איז אויך דער רעדאַקטאָר פון דער ענגלישער פּערטליאַר
שריפט ”ביטעררוט”. אַ דיכטערישע דערגרייכונג איז זײַן לידערבוך ”בוירנינג
ווילעדוזש”. בכדי אויפצונעמען זײַן דיכטונג אין ענגליש, איז נויטיק אַ
באַזונדערע אַפּשאַצונג. איך וויל דאָ בלויז אַנרעגן צו לייענען זײַנע לידער
אין ענגליש. ממש אַן אימה באַפּאַלט בײַם לייענען די לידער: ”טו אַרמיס”,
”ביפּאַר” ”עפּטער בעטל” (”צוויי אַרמײען”, ”פאַר דער שלאַכט”, ”נאָך דער
שלאַכט”). מעינקע קאַץ שילדערט די פּאַרטייעטע שטילקייט פון פאַר דער
שלאַכט און די פאַרגליווערטע שטילקייט נאָך דער שלאַכט. אַלץ איז
פאַרשטומט געוואָרן, ”אפילו די סאָוע שטומט פאַר פּחד”.

אין ענגליש האָט ער ממש אַרויסגעשטויסן דעם גראַם פון זײַנע
לידער. אין יידיש זײַנען זײַנע סטראָפּן אין צונויפקלאַנג מיטן ווייכן גראַם. אין
ענגליש איז דער שטילסטער קלאַנג פון גראַם אויך נישטאַ. אפילו דעם
אַסאַנאַנס ניצט ער זעלטן. אַ שאַד, מחמת, לויט מײַן טראַכטן, זײַנען גראַם
און אַסאַנאַנס צוימען וואָס בינדן דעם פּערז און פאַרהיטן אים פון
צעפּאַרנקייט. נו, דער וויכוח וועגן גראַם וכדומה איז שוין נישט פון איצט.
דער עיקר זײַנען נישט די סטיל-און-פאַרם-מיטלען, נאָר די פּאַעטישע
דערגרייכונג. מעינקע קאַץ איז אין דער ענגלישער דיכטונג געקומען צו
הויכער אַנערקענונג, אין זכות פון זײַן עכטן פּאַעטישן טאַלאַנט.

יא, אין א סך פון זיינע דורכגעווייטיקטע לידער וויינט דער צער. ווי א יידישער דיכטער געפינט ער נישט קיין טרייסט. ער ראנגלט זיך מיטן יאוש. ער זוכט שטארקונג אין דעם אייביק יידישן בטחון, אַז אין ווייטן שפעטער וועלן אויפשניען די גרויסע טעג, וואָס וועלן דערנענטערן מענטש צו מענטש:

"אפילו די ווייטע פרייד פונעם מענטש פון הונדערט יאָר אַרום, איז אזוי נאָענט לעבן אונדז, ווי אין חלום אַ ברודערס האַנט-דרוק. דורך נאָכט און טויט אַזאַ ליכטיקן אַנזאָגער הער איך קומען — ווערן מיר אַלע מיט זיין חכמה פון הונדערט יאָר אַרום קלוג. ער גייט דער מענטש פון הונדערט יאָר אַרום דורך אונדזער ווייטן טאָג. מיט זיין אומרו זעען מיר אַלע — יעדן וואַלקנדל איילן:

דער שטאַרקסטער חשק-פאַלט פונאַנדער ביים באַריר פון זיין פאַרטאָג. ער שפאַנט און מיילן פון שטח בייטן זיך אויף מיילן פון צייט. ווערט אַ וויילינקע איעדער — אַ מענטש פון הונדערט יאָר אַרום — לויכט גלייך אויף אַ דור פון ברידער: שוסטער, דיכטער, בויער — טרוימער. דער שוסטער נעמט די שייך מיט דער ליבשאַפט פון אַ טאַטן אַרום. דער סעדער אין סאָד ווערט אליין — פון גליק אַ פאַנטאַסטישער בוים".

→ תושק



שלום שטערן

שרייבער וואָס איך האָב געקענט

מעמואַרן און עסייען

ארויסגעגעבן מיט דער הילף
פון מולטי קולטור דעפּאַרטמענט פון
דער קאָנאָדער פעדעראַלער רעגירונג
אין שלום שטערן בוך פּאַנד קאָמיטעט

מאָנטרעאל, קאנאָדע
1982, תשמ"ב

Writers I. Knew

Memories and Essays

By

SHOLEM SHTERN

Sholem Shtern, Book Fund Committee
acknowledgments with thanks:

We gratefully appreciate the assistance
received from the Multicultural
department of the secretary of state of
Canada.

●

COPYRIGHT, 1982
BY SHOLOM SHTERN
8002 WISEMAN AVE. H3N 2P1
MONTREAL, QUE.

PRINTED:
ADLER PRINTING AND LITHOGRAPHING REG.
4180 DE COURTRAI, ROOM 218
MONTREAL, QUE. H3S 1C3
1982

א י נ ה א ל ט

זייט

| | |
|-----|---|
| 9 | א תחינה פאַר יידיש (ליד) |
| 10 | מאַני לויב |
| 18 | משה לויב האַלפערן |
| 26 | פישל בימקאָ |
| 36 | יוסף ראָלניק |
| 45 | מיין באַקאַנטשאַפט מיט ז. וויינפער |
| 56 | אברהם טאַבאַטשניק |
| 65 | אייזיק ראַבאָי |
| 73 | דער באַזוך פון שלום אַש, שלמה מיכאַעלס און איציק פעפער אין מאַנטרעאל |
| 81 | דער אייגנאַרטיקער העברויאישער ישראל-פּאָעט שמשון מעלצער |
| 91 | דער גרויסער ישראל-דיכטער אברהם שלאַנסקי |
| 104 | דער לירישער דיכטער י.י. שוואַרץ |
| 114 | דאָס יאָמער-געוויין פון זוסמאַן סעגאַלאָוויטש |
| 122 | ש. ניגער מיט זיך אַלויין |
| 131 | אַלטער עסעלין: אויף אַ באַזונדערע סטעזשקע |
| 140 | די פונדאַמענט-לייגער פון דער יידיש-סאָוועטישער ליטעראַטור |
| 149 | דאָס ליכטיקע און פּאָעטיש גרויסע געזאַנג פון לויב קוויטקאָ |
| 160 | יוליאַן שוואַרץ "ליטעראַרישע דערמאַנונגען" |
| 166 | די דיכטונג פון מעינקע קאַץ |
| 171 | די אַלעגאָרישע ספּורי-מעשיות פון איינעם וואָס זוכט די וועלט פון יושר |
| 178 | מעשה און מוסר |
| 183 | י.א. ראָנטש — דער פּאָעט |
| 191 | אין געראַנגל מיט זיך |
| 198 | איינדרוקן פון גיטל מייזלס שעפּערישן וועג |
| 203 | וועגן מיין פּאָעמע "אין קאַנאַדע" |

| | |
|-----|---|
| 211 | איך פאַר קיין קאַנאַדע..... |
| 224 | די גלויביקע בויער..... |
| 234 | דער געראַטענער אָנהויב..... |
| 248 | אין דער לידער-וועלט פונעם דיכטער נח יצחק גאַטליב..... |
| 255 | דער דיכטער א.ש. שקאַלניקאָוו..... |
| 262 | דער דיכטער י.י. סיגאַל..... |
| 271 | די דיכטערין אסתר סיגאַל..... |
| 281 | אינדרוק פון אַלטער קאַציזנעס ווערק..... |
| 285 | ד"ר יוסף קעידזש דער שרױבער און קולטור געזעלשאַפטלעכער טוער..... |
| 290 | דאָס טרויעריקע ליד פון איידע מאַזע..... |
| 297 | אַ רייף און קינסטלעריש ווערק..... |
| 303 | דער סאַציאַלער דיכטער ש. פערל..... |
| 309 | באַגעגענישן און שמועסן מיט קלמן מרמר..... |
| 320 | לייזער טרויסטער..... |
| 328 | דער דיכטער מאַרטין בירנבוים און דאָס ליכט פון ליד..... |
| 334 | דער קינסטלער דערציילער פוליע טשערנער..... |
| 338 | געפונענע בריוו..... |
| 347 | מיר איז באַשערט (ליד)..... |